

Il-Kelma ta' l-Arcipriet


"INTOM LESTI? IVA HLISNIHA!"

Hekk xi kultant nisimghu! **HLISNIHA!**...Qisha kienet ilha fuq l-istonku. Qisu kellna seba' mitt sena sakemm tghaddi. M'ahnix nitkellmu dwar xi disgrazzja, tafux. L-anqas dwar xi operazzjoni serja f'xi sptar, jew inkella xi sentenza ta' habs.

Dawn il-kelmiet t'hawn fuq nisimghuhom ta' spiss, b'mod speċjali nhar ta' l-Madd, meta nies li jkunu sejrin lejn il-Knisja sabiex jlisimghu l-Quddiesa jiltaqghu ma' nies oħrajn li jkunu herġin mill-Knisja wara li jkunu semghu l-quddiesa ta' l-Obbligu.

HLISNIHA! Nghiduha kif

inhi, jiddependi hafna kif inkunu "hlisniha",.....Hawn min jehlisha billi jfittex qassis li "jehlisha" f'nofs siegħa. Hawn min "jehlisha" billi joqghod fil-bieb, ihares 'il barra biex ma jiddejjax..... Kos, taf x'qed inghid: qatt ma nghidu: "Halli mmur nehles film", jew inkella: "Halli mmur nehles il-gazzetta".



Allura ghaliex din il-kelma nużawha għall-Quddiesa? Possibbli hija haġa daqshekk ta' dwejjaq! Għaliex tiddejjaq?

Nista' NIDDEJJAQ għax **MA NKUNX NAF X'QED JIGRI**. Meta ma nifhimx dak li hu għaddej, jekk

ikompli f'pagina 3

APPELL LIL KULL FAMILJA

AGHTI DONAZZJONI GHAR-RIVISTA TAGHNA
U GHADDIHA LIL MIN IQASSAM IL-BULETTIN TAL-HADD
JEW FL-UFFIĊĊJU PARROKKJALI. *Grazzi*

IL-BELT

VICTORIA

RIVISTA TA' KULL XAHREJN

Uffiċċju Editorjali
CENTRU PARROKKJALI SAN GORG
Triq il-Karita', Victoria, Għawdex.
Tel: 556377

MEMBRI ĠODDA FIL-KOMUNITA'
PARROKKJALI

- 27.06.92: RUBEN, iben Emanuel Bugeja u Antonia nee' Grech
11.07.92: MALCOLM-GEORGE, iben George Camilleri u Elizabeth nee' Frendo
26.07.92: ANDREA, iben Martin Vella u Grace nee' Gafa'
04.08.92: JULIA ANNE, bint George Camilleri u Helen nee' Cassar
08.09.92: LEAHIARES, bint Carmel Gallo u Marthese nee' Vella

INGHAQDU FIS-SAGRAMENT
TAŻ-ZWIEĠ

- 11.07.92: Dr. Paul Pisani u Simone Camilleri
18.07.92: Ivan Callus (Gwardamangia) u Anna Marie Farrugia
26.07.92: Jose' Rodrigo Silva (USA) u Marthese Bajada
16.08.92: John Michael Grima (Nadur) u Josephine Cordina
22.08.92: Joseph Tabone (Xewkija) u Doreen Rapa
05.09.92: Michael Bajada (Kercem) u Maria Saliba
19.09.92: Konrad Scicluna u Nathalie Borg

MARRU JINGHAQDU MA'
KRISTU RXUXTAT

- | | |
|-------------------------------|---------------------------|
| 21.06.92: Luigia Mifsud | 14.08.92: Anton Attard |
| 27.06.92: Anthony Cini | 15.08.92: Georgia Bezzina |
| 27.06.92: Salvo Attard | 29.08.92: Doris Micallef |
| 01.08.92: Wiġi Camilleri | 05.09.92: Maria Grima |
| 10.08.92: John Mercieca | 13.09.92: Carmela Galea |
| 13.09.92: Maria Antonia Grech | |



Bi thejġja għall-festa ta' San Gorg, il-Kapitu u l-Presbyterium Parrokkjali zamm laqgħa ta' spiritwalita' fid-Dar ta' San Guzepp, Għajnsielem. Għal din il-laqgħa ha sehem l-E.T. Mons. Isqof. Kelliemi iehor prinċipali kien Mons. Clo. Mercieca, Arcipriet tax-Xewkija. Ir-Ritratt juri l-is-sacerdoti tagħna jiddiskutu ma Mons. Isqof.

EDITORJAL

L-APPELL
TAGHNA LLUM

Bhalma soltu naghmlu mal-harġa tar-rivista tagħna ta' kull Settembru-Ottubru din id-darba wkoll qed intenu l-appell tagħna għall-għajjuna minn kull familja fil-Komunita' Parrokkjali tagħna.

Ir-rivista tagħna ta' kull xahrejn' issa ilha tiġi pubblikata minn Lulju ta' l-1981. Mill-ewwel harġa dejjem għamilna hilitna biex ir-rivista tkun informativa u formattiva. Tajna f'kull harġa harsa lejn dak li jkun twestaq jew li jkun ser isir fil-parroċċa tagħna u iktar minn hekk ippubblikajna artikli ta' tagħlim reliġjuż u soċjali tant li kull min jircivha dejjem kellu kliem ta' tifhir għal-livell għoli ta' din il-pubblikazzjoni. Dan kollu ma sarx waħdu. Dan kollu sar b'sagrificiċċju ta' bosta li jiehdu hsieb din ir-rivista u bil-għajjuna kontinwa mill-parroċċa li thallas l-ispejjeż kollha konnessi mal-pubblikazzjoni tagħha.

Ahna din ir-rivista nqassmuha b'xejn fil-familji kollha tal-Komunita' Parrokkjali. Niehdu hsieb li nibghatuha bl-ajru lill-emigranti tagħna fl-Awstralja, il-Kanada, l-Ingilterra u fl-Istati Uniti. Nibghatu wkoll lil diversi għaqdiet u individwi li jitolbuhilna. Dan kollu mingħajr ma nitolbu l-ebda abbonament.

Iżda żgur li kif jgħid il-Malti "Kull qalb trid oħra". Il-parroċċa qed toffri dan is-servizz utli biex iżżomm kuntatt u toffri tagħlim. Mill-banda l-oħra nistennew l-għajjuna ġeneruża li dejjem tajtuna f'din l-inizjattiva. Għalhekk għal darb oħra qed nitolbu offerta lil kull familja fil-parroċċa b'risq ir-rivista tagħna. Ahna li niehdu hsieb nipubblikawha nistennew l-għajjuna tagħkom u persważi li din l-għajjuna tasal, bhalma waslet ma kull harġa ta' Settembru-Ottubru, tasal ukoll din is-sena.

Għalhekk nitolbu lill-qlub ġenerużi biex jgħaddu l-offerta tagħhom lil dawk li qassmu r-rivista u l-Bullettin tal-Ħadd, jew inkella jwasslu l-offerta tagħhom fl-envelope u jgħadduh fl-Uffiċċju Parrokkjali.

INTOM LESTI?...IVA HLIŠNIHA!*jaqbad mill-paġna ta' quddiem*

ma nafx x'jigri fil-Quddies, allura bil-fors li niddejjaq. Izda t-tort huwa tiegħi. Hawn tant tagħlim, kotba, eċċ dwar il-Quddies. Qatt ma nsib hin biex insir naf dwarha? Mela anqas hin għaliha ma nsib. Nibda ma jimpurtanix li mmur tard jew li nitlaq fit-Tqarbin.

Nista NIDDEJJAQ għax **JIENA BIERED**. Meta jiena ma għandi l-ebda heġġa. Jekk jiena ma niddejjakx ftit hin għat-talb, jekk l-unika darba li mmur il-knisja hu nhar ta' Hadd u għal xi funeral, jekk illi HAFNA ma nqerr, allura bil-fors niddejjaq fil-Quddies. Inkun nixtieq "nehlišha" malajr. Il-Priedka tal-qassis naraha twila u ddejjajni. Ta' min jgħid li l-Quddies hija ferm iktar minn priedka.

U kieku kellni noqgħod attent jew kieku niehu l-Messalin miegħi u naqra l-Qari tal-Quddies forsi ma nibqax nara l-priedka daqshekk "bla sens". Fl-ahhar mill-ahhar il-Quddies mhix tas-Sacerdot biss!..... Imma jekk jiena biered, l-anqas dan il-ftit ma nipprova naghmel.

Jekk il-Quddies ddejjajni, irrid niftakar li t-tort mhux tal-Quddies. Nista niddejjaq ukoll jekk qed **NGHIX HAJJALI MA TAQBEL XEJN MA' DAK LI JIGRI FIL-QUDDIESA**. Jekk jiena mhux qed ngħix kif iridni Alla, il-Quddies żgur iddejjajni, inhossni li qed ngħix gidba. L-Omelija tniggiżni. It-Tqarbin ilni li hallejtu. Inqerr, ma jaqbillix. Il-Quddies nkun nixtieq nehles minha.

Din hi l-isfortuna, għax l-Omelija li tniggiżni u l-Quddies li ddejjajni jistgħu jkunu mbuttatura żgħira biex niċċaqlaq mill-qagħda tiegħi. Jekk naghmel hekk il-Quddies ma nkunx "*nehlišha*" izda "*thlejtha*".

Dnub jahasra li l-iktar haġa importanti li tigrri kuljum..... jiggiġieri l-**QUDDIESA**, jiena nipprova "*nehlišha*" **DARBA FIL-GIMGHA**.

IL-PELLEGRINAĠĠ GĦAL LOURDES

Għat-tielet sena konsekuttiva l-Parroċċa tagħna organiżżat pellegrinaġġ iehor għal Lourdes - il-belt tal-Madonna. Din is-sena kellna numru rekord ta' pellegrini u l-grupp kollu kien ta' 55 persuna. Kull min ingħaqad magħna f'dan il-pellegrinaġġ kellu kliem ta' tifhir għall-organiżżazzjoni tiegħu. Kull min ġie barra li ha sehem fl-attivitajiet kollha li jsiru hemm sab hin ukoll għal talb privat u attivitajiet oħra. Naturalment mument mill-aqwa f'dan il-pellegrinaġġ kien meta Mons Arċipriet mexxa Konċelebrazzjoni bil-Malti fil-Grotta fejn dehret il-Madonna u għamel ukoll l-Omelija ta' l-okkażżjoni.

PREŻENTAZZJONI TA' STENDARD LILL-BANDA 'LA STELLA'


Fl-okkażżjoni tal-festi ta' San Ġorġ il-Banda La Stella giet irregalata stendard ta' l-Istat ta' Texas fl-Istati Uniti, mis-Sur Joe Galea, emigrant Għawdx i partitarju kbir tal-banda.

Is-Sur Galea, li matul is-sajf kien jinsab forstna, irregala dan l-istendard lis-Sur Paul M. Cassar, Segretarju Ġenerali tal-Banda La Stella, waqt ċerimonja qasira li nżammet qabel il-ftuh tal-marċ singolari li l-Banda La Stella għamlet mas-Sočjeta' Filarmonika King's Own lejjet il-Festa ta' San Ġorġ. L-istendard ġie mbierak min Mons. Salvu Borg, l-Arċipriet tal-Bażilika.



STORJA OHRA TA' SUCCESS GHALL-BANDA 'LA STELLA'

Ghas-Socjeta' Filarmonika "LA STELLA", ADENAU, isem il-belt Germaniza li ssahhar lil kulhadd ghal warajha bil-gmiel naturali taghha, ghandu tilsira speċjali xejn inqas minn bliet ohra kbar fil-Ewropa li maghhom din l-għaqda mużikali għandha rabtiet mill-qrib, fosthom Firenze, Venezia, Ruma, Como, Lugano, Palermo u Catania. Din minhabba l-parteciżazzjoni straordinarja tal-Banda "LA STELLA" f'wahda mill-isbah grajjet glorjużi li għaddiet minnhom din il-belt dan l-aħħar.



ADENAU attwalment qed tfakkar eghluq l-elf sena mit-twaqqif taghha. Għall-okkażżjoni ġew imhejġija ċelebrazzjonijiet kbar li l-aħqu l-qofol taghhom f'Awissu li għadda, u li għalihom ġew mistiedna jiehdu sehem għadd ta' pajjiżi barranin, fosthom il-gżejjer Maltin, permezz tal-Banda "LA STELLA". Kontingent ta' 83 ruh halla Malta nhar il-Hamis 27 ta' Awissu fuq titjira speċjali tal-Linja ta' l-Ajru Lufthansa (Airbus A310) biex jaghti bidu għal żjira memorabbli ta' sitt ijiem fil-Germanja. Il-kontingent kien kompost prinċipalment minn Bandisti, u l-bqija ufficijali fid-direzzjoni tas-Socjeta' Mall-wasla taghha f'Adenau, il-Banda ġiet milqogħa mil-Lord Mayor tal-belt, Bernd Schiffarth, li mill-bidunett wera s-sens kbir ta' ospitalita', hlewwa u akkoljenza li n-nies tal-lokal huma tant rinomati għalihom.

L-ewwel impenn tal-banda f'Adenau kien Programm Mużikali li nżamm fil-berah -Martplatz - nhar is-Sibt 29 ta' Awissu. Taht id-direzzjoni għaliqja tas-Surmast Direttur tal-Banda, Joseph Vella, il-banda daqqet kompożizzjonijiet klassiċi li ġew apprezzati ferm minn dawk kollha prezenti. Dawn kienu jinkludu l-Overture "Bohemian Girl" ta' Balfe, il-Marcia Sinfonika "Sempre Forte" ta' D'Agostino, il-"Barcarola" minn Silvano ta' Mascagni, il-Grand March "Tannhauser" ta' Wagner, u l-kompożizzjoni Maltija: Suite: "Two mood Pieces" ta' l-Istess Surmast Direttur Joseph Vella.

Lejn tmieġ il-programm il-Lord Mayor Bernd Schiffarth, ipprezenta Stendard tal-Belt ta' Adenau lis-Sur Paul M. Cassar, Segretarju Generali tas-Socjeta', kif ukoll medalja kommemorattiva tal-festi kemm lis-Sur Cassar kif ukoll lil Mro. Vella. Min-

naha tiegħu s-sur Cassar ipprezenta lil Mr. Schiffarth dghajsa tal-fidda bhala tifkira dejjiema tas-sehem tal-Banda "LA STELLA" f'dawn il-festi, kif ukoll stendard bis-salib aħmar ta' San Ġorġ fuq sfond adjad.

Il-Hadd 30 ta' Awissu l-Banda attendiet għall-Quddies ta' Radd il-Hajr fil-Parroċċa ta' San Gwann Battista fl-10.00am. Wara nofs in-nhar ġiet organizzata Sfilita Storika mat-toroq ewlenin tal-Belt bis-sehem ta' l-għaqdijiet u s-socjetajiet kollha kostitwiti fil-Belt, warajhom il-gruppi, baned u ensembles mistiedna għal dawn il-festi - fosthom l-Olanda, il-Belġju, Skozja, Franza, Germanja u Malta - u fl-ahharnett "floats" kbar li kienu jirrapreżentaw il-grajjet ewlenin li għaddiet minnhom il-belt ta' Adenau tul 1000 sena ta' storja.

Il-Banda "LA STELLA" ipparteċipat fl-isfilata biddaqq tal-marci brijużi Maltin li tant komplew holqu arja ta' festa u briju fost l-eluf ta' nies prezenti. Fost il-Baned kollha li hadu sehem ċertament li l-Banda "LA STELLA" kienet l-aktar wahda li ġiet milqogħa tajjeb; dan jixhduh l-applaws kontinwi, l-għajjat ta' "Malta, Malta" u l-t-fiegh ta' fjuri fuq il-banda tul irrotta kollha li minnha għaddiet l-isfilata.

Prezenti għal din il-manifestazzjoni kien hemm l-oghla awtoritajiet tal-Belt. Il-Banda "LA STELLA" ġiet onorata bil-prezenza distinta ta' l-Ambaxxatur Malti għal Germanja, l-E.T. Richard Lapira, li kien akkumpanjat mis-Sinjura tiegħu. *ikompli f'paġna 6*



Il-Banda Cittadina La Stella sferet diehla fil-pjazza prinċipali ta' Adenau waqt l-isfilata Storika li saret il-Hadd, 30 ta' Awissu.



IL-FUTUR TA' ULIEDNA

hsebijiet semplici ghal futur ahjar

Dan huwa hseb iehor minn sensiela ta' ghaxra li l-Kard. Carlo Maria Martini kiteb ghall-Arċidjoċesi tiegħu ta' Milan. Huwa ried iwassal lill-familja kollha ta' din il-belt kbira, b'mod speċjali lill-ġenituri, li-htieġa li huma għandhom li jsewju ahjar lil uliedhom u jghinuhom jagħtu tweġiba għal kull sejha li Alla jagħmilhom.

6 Hsieb:

LIEMA LIBSA LLUM ???

Hemm tfajliet li jqaatgħu ferm iktar hin itelgħu u jnizzlzu x'libsa ser jilbsu, milli biex jgħidu t-Talb ta' filgħodu.

Il-gwardarobbi mimlija sa' ruh ommhom bl-ilbies jagħmlu l-għażla iktar diffiċli u mbarazzanti. Imbagħad trid toqgħod tittex li taqqqa' sewwa il-kulur taż-żarbut, ix-shade tal-make-up u l-lewn tal-handbag. Trid ukoll toqgħod attenta li tvarja l-ilbies li ma jmorrux shabha t-tfajliet l-oħra jahsbu li għandha libsa waħda biss u dejjem bl-istess top.

F'dawk l-istess mument i jifthu għajnejhom għal ġurnata ġdida, kullmikien, fl-ibbiet u fid-dinja kollha, miljuni ta' persuni li llum ser jilbsu l-istess libsa ta' dejjem. Oħrajn, x'aktarx raqdu b'dik l-istess libsa ta' fuqhom, u dik it-tfajla liebsa bhala mudella x'aktarx tfitteb li tevita li tersaq lejn dawn il-persuni, forsi b'certa diffidenza, forsi wkoll bhala turija ta' għażla tajba.

Differenza bejnieta

Jiena nistaqsi jekk din id-differenza skandaluża għadx tasal f'ċertu punt, li ssir mistoqsija li għandha tinkwieta lill-kuxjenza ta' min qed jgħix jgħum fil-ġid. Infatti mhix haġa sewwa li s-sempliċi fatt li tkun ġejja minn familja tat-tajjeb mill-Lombardija għandu jagħtiha xi dritt indiskutibbli li jkollha kollox u li tberbaq ġidha u dak li Alla jkun halaq għal kulhadd? Kif qatt nistgħu naslu nittolleraw li anke l-insara jinliew jiċċelebraw il-festi tagħhom skond ir-riti imposti fuqhom mill-konsumiżmu, flok li jūru l-ferh tagħhom permezz ta' solidarjeta' ġeneruża?

Jiena kulma jmur qed nittendi li f'dan il-kuntest mhux possibbli li wiehed jaffronta suġġetti kompliksi hafna. Iżda il dawk it-tfajliet li jhossuhom mixfala hafna għaliex għandhom il-gwardarobba mimlija

hafna, kif ukoll lil dawk li qed jgħixu f'kundizzjonijiet simili, nixtieq naghmlilhom stedina sabiex jifthu għajnejhom halli jhallu qabhom thoss quddiem il-faqar ta' tant ahwa tagħhom.

Forsi xi hadd igħid: x'tista' tagħmel tfajla ta' hmistax-il sena quddiem problema ta' dimensjoni planetarja? It-tweġiba hija sempliċi u fl-istess hin diffiċli. Ekku x'tista' tagħmel: **tbiddel il-hajja.**

Kif isehh dan

Hija haġa possibbli titgħallem mod differenti kif għandha thares lejn l-oħrajn, lejn il-faqar, qabel kollox. Harsa li kapaci ġġarrarf kull distanza li mhix naturali u li telimina kull estraneita'.

Ma għandhomx ikunu boloh u l-anqas għandhom iħallu lilhom infusom jiġu mkaxkra minn entużażmu mhux f'waqtu. madankollu rrid ngħid li l-indifferenza mhix xi virtū nirsanija. Għalhekk meta xi harsa tintafa' lejn id-dawl tal-fraternita', dejjem tkun tista' ssib ġesti proporzjonati biex tesprimi solidarjeta'.

Esperjenzi sempliċi ta' qadi li jimlew xi jiem tal-vaganzi jimbidlu fl-akbar riġal li jkunu rċewew, għaliex jissuġġerixxu stil ta' hajja hielsa mill-idolatrja tal-ġid u tar-rikkezzi.

Iżda nistgħu mmorru iktar 'il quddiem. Il-hajja ta' hafna qaddis, minn San Franġisk sa' San Vinċenz de Paul, mill-Kottolengo sa' Madre Teresa, tgħallimna li laqgħa ma' wiehed fqir tista' timbidel f'sejha li timmarka hajja, għaliex b'mod misterjuż tressaq lejn Gesu' u tikkonvinci biex wiehed jgħix għali: il-faqar ta' l-ahwa huwa sejha li permezz tagħha Gesu' isejjah.

Mhux possibbli thobb lill-Mulej u fl-istess hin nibqgħu ċassi quddiem hutna l-iżjed fqar li għalihom Gesu' ġie fid-dinja sabiex ixandrihom l-Aħbar it-Tajba. Hafna zġhażagħ ta' llum għadhom jistgħu jimxu mit-triq li minnha għaddew qabilhom il-qaddis.

Huma jkunu kapaci wkoll jibdlu mument ta' ġenerożita', proviżorji u magħluqa, f'oġġta totali li ttul hajjithom kollha fuq l-art.


STORJA OHRA TA' SUCCESS GHALL-BANDA 'LA STELLA'

minn paġna 4

Kwienet fl-istess jum L-Ambaxxatur u s-Sinjura Lapira, flimkien ma' delegazzjoni tas-Socjeta' "LA STELLA", kienu l-mistiedna ta' l-awtoritajiet tal-belt għal pranzu li ngħata f'għiehhom.

Kemm il-programm mużikali kif ukoll l-isfilata Storika ngħatat pubbliċità kbira fl-istampa u l-meżzi kollha tax-xandir. Tliet ġurnali Germaniżi

u l-faċċati tad-djar. Eupen hija magħrufa għat-tiżjn tal-pjanti u l-fjuri, partikolarment f'dan iż-żmien tas-sena meta jkunu qed isiru esibizzjonijiet kontinwi tal-fjuri minn ġimgha għall-ohra matul is-sajf kollu. Fir-Rathaus ta' Eupen, il-Banda "LA STELLA", ngħatat riċeviment mill-Lord Mayor tal-post, Kurt Ortmann, u li għalih kien preżenti wkoll l-Ambaxxatur Malti għal-Belġju, I.E.T. Charles Vella. Aktar tard l-Ambaxxatur Malti u l-Banda kienu l-mistiedna tal-Lord Mayor għal



Dehra tal-Banda La Stella waqt il-Programm Mużikali li sar fil-belt ta' Eupen fil-Belġju nhar il-Ġimgha 28 ta' Awissu.

kellhom kummenti mill-iktar favorevoli għall-Banda, filwaqt li kemm il-Programm kif ukoll l-Isfilata fejn ukoll imfahhra mhux f'it waqt trasmissjoni diretta fuq it-TV għall-Provincja tar-Rhineland.

Għadd sabih ta' gruppi barranin komplew inissu allegrija u ferh, l-aktar fost iż-żgħirażagh tal-lokal, billi ta' kuljum , tard fil-għaxija kienu jorganizzaw kuncerti mużikali taht tinda li waqqfet għal tal-apposta, fejn ix-xorb tal-birra kien għaddej b'ritmu iktar mghaġġel mill-istess nixxiġhat ta' ilma li jserrpu minn ġol-muntanji fil-nhawi ta' madwar il-belt. Matul l-ahhar jum, dak tat-Tnejn 31 ta' Awissu, logħob sabih tan-nar ġab fi tmieim spettakoluz dawn il-festi commemorattivi.

Tul il-mawra tagħha fil-Germanja l-Banda "LA STELLA" ġiet mistiedna wkoll iżżur il-Belġju fejn għamlet waqfa ta' ġurnata fil-belt ta' Eupen. Il-Banda sabet din il-belt ftewwah b'eluf kbarr ta' fjuri mat-toroq, pjazzez

pranzu kbir f'wiehed mir-ristoranti tipiċi tal-Belt.

Iż-żjara fil-Belġju għalqet billi tard fil-għaxija l-Banda "LA STELLA" esegwiet programm mużikali fi Pjazza America, programm li ġie trasmess mill-Belgian Broadcasting Network. Lura fil-Germanja, tabilhaqq interessanti kienu t-tliet escursions li ġew organizzatighall-Mużew u r-Racing Track Nurbungring u l-ibliret ta' Bonn u Cologne.

Il-mawra tal-Banda "LA STELLA" fil-Germanja u l-Belġju kienet ċertament holqa ohra fil-katina twila ta' suċċessi li din il-Banda ewlenija t'Għawdex kisbet barra minn Malta sa mill-ewwel ħarġa tagħha fil-1947. Bla dubju din il-mawra kienet ta' l-akbar ġieħ u unur kemm għas-Socjeta' nniifisha, kif ukoll għall-pajjiżna, li lilu kienet denjament qed tirrapreżenta. Kienet fuq kollox okkażzjoni storika, għaliex safejn hu magħruf ebdha banda ohra Maltija ma qatt kienet mistiedna ttwettaq programmi mużikali fil-Germanja u l-Belġju.



Għeżiež tfaļ,

Kif intom? Aktarx li xi f'it bil-geddum, hux tassew? Da' żgur. Reggħet fetħet dik l-imbierka skola wara daqshekk granet ta' vaganzji Min jaf kemm ċafcaftu, eh! U forsi xi mawra għal Malta għamiltu wkoll! Tajjeb hafna. Imma issa m'iddugħonqna għax-xogħol - għall-istudju u l-homework, u xi daqsxejn privat ukoll.

Tfaļ, qeġhdin fix-xahar l'Ottubru, ix-xahar tar-Rużarju. Nagħmilkom appell biex din it-talba hekk sabiha ma thalluha qatt. Intom tafu l-Madonna kemm insistiet fid-dehriet tagħha biex jingħad dejjem ir-Rużarju. U intom min jaf kemm -il darba thalluh barra għalxejn! Minn jaf kemm issejthikom ommkom biex tghidu r-Rużarju u intom tirrifjutaw u gġibu mitt skuza. Dan m'għandux ikun. Qatt u għall-ebda raġuni m'għandkom thallu barra din it-talba, u l-iktar f'dan ix-xahar!

Tfaļ, tad x'ridt ngħidkom ukoll? Issa bdiet id-duttrina, araw li tmorru u ma ffallu qatt. Kulltant tiġikom it-tentazzjoni li ma tmorru

xejn. Ix-xitan ihajjarkom biex ma tmorru, imma intom ma għandkom tghidu qatt iwa għat-tentazzjoni tiegħu. U haġ'ohra: qis li waqt il-lezzjoni tad-duttrina gġibu ruhkom sewwa. Araw li ma toqgħodux tittantaw lil shabkom jew tpaċċpu u tiddieħku magħhom. Żommu dejjem quddiem għajnejkom li dak li tiġħallimu, tiġħallimuh għalkom u għal hadd iżjed. It-tagħlim reliġjuż huwa importanti u din jehtijġikom tifħmuha. Tajjeb li tkunu bravi fl-iskola u up-to-date fis-sugġetti kollha. Imma hija haġa assolutament importanti u meħtieġa li tkunu bravi wkoll f'dawk il-hwejjeġ li għandhom x'jaqsmu mar-ruħ. Nitama li fir-Reliġjon l-iskola tmorru tajjeb ukoll. Għalkem dak li tiġħallimu l-iskola dwar ir-Reliġjon jista' ma jkunx biżżejż għal hajjistikom. Mela qisu li tkunu dejjem lesti biex tiġħallimu wkoll dak kollu li hu bżonnjuż għal ruhkom.

Tfaļ, għal-lum ser nieqaf hawn. Nawguralkom sena skolastika mill-aqwa. U lil dawk li waslu biex jagħtu l-eżamijiet għall-Junior Lyceum, ngħidilhom biex jirsistu f'it iktar biex meta joħroġ ir-riżultat ma jhossux ruhkom diżappuntati.

Ciao.

It-Ziju Peppi

GARAGES VICTORIA

BAQA' XI GARAGES GHAL BEJGH IDEALI GHAL KULL DAQS TA' KAROZZA, FI TRIQ PRIVATA FIC-CENTRU TAL-BELT, FEJN HADD MA' JISTA' JIDHOL JIPPAKJA. PREZZ KOMPETTITIV. **CEMLU: 551004**

IL-GRUPP FOLKLORISTIKU ASTRA JIRRAPREZENTA LIL MALTA F'FESTIVAL INTERNAZZJONALI

Bejn it-18 u s-26 ta' Lulju li għadda l-Grupp Folkloristiku ASTRA irraprezenta lil Malta fil-Festival Internazzjonali ta' Mużika u Folk li nżamm fil-Belt ta' Kaustinen fil-Filandja.

Għal dan il-Grupp popolari Għawdxji, iż-żjara fil-Filandja kienet hoġġa oħra fil-katina twila ta' suċċessi li qed jiksew f'għadd ta' pajjiżi barranin. Wara diversi wirjiet kbar li tella' f'uhud mill-aqwa bliet fl-Ewropa, din id-darba kien imiss lil Kaustinen li tospita dan il-grupp rinomat f'isem il-gżejjer Maltin.

L-edizzjoni ta' din is-sena kienet waħda speċjali peress li kienet qed tfakkur il-25 Anniversarju mit-twaqfif tal-festival. Sittax-il pajjiż, inkluża Malta, ġew mistiedna jiparteċipa f'dan il-Festival Internazzjonali.

Sa mill-ewwel dehra tiegħu quddiem il-pubbliku Filandz, deher ċar li l-Group Astra kien ser jaqta' impressjoni mill-aqwa. Ċapċip kontinwu u għajjat ta' ferh laqgħu lil Group f'kull wirja li tella', Minn ġurnata għall-oħra ma kontx tisma' hliet kienet ta' tifhir u inkoraġġiment għall-mod stupend kif il-Group Astra bona r-rappreżentazzjonijiet tiegħu, imżewġa b'kant u żfin tradizzjonali Malti. Għall-okkażjoni l-Group interpreta waħda mill-ghanjiet folkloristiċi tiegħu bl-ilsien Filandz - ġest li ġie apprezzat mhux ftit mill-pubbliku preżenti.

Ir-Russja, Turkija, Filandja u Malta kienu l-erba' nazzjonijiet l-aktar li spikkaw f'dan il-Festival. Minkejja t-teknika ta' żfin ta' uħud minn dawn il-pajjiżi barranin, partikolarment dak Russu, kien il-Group Għawdxji li seraq il-qlub ta' l-eluf kbar ta' spettaturi għall-wirjiet spettakolużi u brijużi li għaraf joħloq. L-għajjat ta' "Malta, Malta", ma waqaf qatt matul il-wirjiet tal-Group Astra.

Waħda mir-rappreżentazzjonijiet tal-Group Astra sarew fil-preżenza distint tal-Prim Ministru Filandz Esko Aho. F'kull post li deher il-Group ingħata Trophies, medalji u tifkrijet oħra ta' l-okkażjoni. Il-Group kien immeżxi mid-Direttur Artistiku tiegħu Manwel Grima. Il fuq minn 100,000 ruh segwed dan il-Festival Internazzjonali.




Il-Group Astra f'waħda mill-wirjiet tiegħu fil-Filandja.

IT-TAGHLIM TAD-DUTTRINA

Ix-xahar ta' Ottubru jgħib miegħu l-bidu tat-tagħlim tad-Duttrina fic-ċentri li għandna fil-Belt Victoria. Hafna huma dawk il-ġenituri li jiehdu hsieb li jibgħatu lill-uliedhom għal-lezzjonijiet fil-hin u regolarment. Dan jista' jingħad speċjalment għall-ewwel fitl xhur, nġhidu aħna, sa fitl wara l-Millied. Imbagħad l-attenzenza terġa tidda tonqos. Min għax ġejjin l-eżamijiet. Min għax ikun il-bard. Min bi skuza u min b'oħra. Ta' min isemmi ukoll l-istudenti li jkunu għamlu l-Griżma li minn Form II 'l quddiem ma tarahom imkien iżjed. Ma jattendu l-e-bda laqgħa ta' tagħlim u ma jissiebbu fl-e-bda għaqda. Il-ġenituri għandhom responsabilita' li jaraw li uliedhom kollha jkunu qed jirċievu tagħlim sod tal-Fidi Nisranija. L-opportunitajiet u t-tagħlim hemm qiegħed. Irridu nkunu aħna issa li napproffittaw rwieħna min dak kollu li toffrinha l-Parroċċa u l-Għaqdjet Reliġjużi, altrimenti nkunu qed nlestu u nwiġtu t-triq b'leq ikomplu jidhlu helu helu fostna għaqdjet oħra u reliġjonijiet oħra.

IG-ĊENTRI TAD-DUTTRINA U MINIJET

MUSEUM (Subien) Triq 8 ta' Diċembru
Year 3 Year 6: It-Tnejn, It-Tlieta, Il-Hamis, u l-Gimgha mis-6.00pm sa-6.30pm
Minn Form I 'l fuq : Kuljum bejn is-7.00pm u s-7.30pm
MUSEUM (Bniet) Triq Palma
L-Ewwel Shift: Mill-4.15pm sal-4.50pm
Kinder, mill-Year 1 sa Year 4
Forms III, III, u IV
It-Tieni Shift: Mill-5.30pm sa-6.05pm
Year 5 u Form I
SORIJET SALESJANI: Triq Repubblika
Year 1 sa Year 6: Mill-4.15pm sal-4.45pm
L-Oratorju jiftah għal-logħob fil-3.45pm
SORIJET FRANGISKANI : Triq Palma
Year 1 sa Year 6 : Mit-Tnejn sal-Hamis
Mill-4.15pm sal-4.40pm
MANRESA HOUSE: Triq Santa Domenica
It-Tnejn, It-Tlieta u l-Erbgha fit-3.30pm
ĊENTRU PASTORALI (Taċ-Ċawla)
L-Erbgha, Il-Hamis u l-Gimgha fit-3.30pm



NIFIRHU: li s-Sinjura **ROSABELLE PAVIA**, Sopran Għawdxija, li fis-sajf hadet sehem f'Kontest Internazzjonali ta' Kant Liriku li sar go Wales. Hija ġiet sponsorjata mill-Bank of Valletta. Hija kienet l-ewwel kantanta minn pajjiżna li resqet għal dan l-Kontest ta' prestiġju kbir. Bir-riżultat li kisbet foq il-kantanti barranin li hadu sehem Rasabelle għamlet unur lilha nfihsa u lil-pajjiżna.

SAN ĠORĠ 1992 - tifkirit

Għalkemm għadew iżjed min xahrejn mill-festa taghna u ta' l-Ghawdxin xieraq li nfakkru dawk il-grajjiet fil-festa ta' din is-sena li komplew ikabbru din il-festa popolari. Bhas-snin l-imghoddija l-funzjonijiet fil-Bażilika taghna saru bi-ikbar sollennita' u nistghu nittahru li kif jitmexxew il-funzjonijiet fil-Bażilika taghna juri liema mhabba u dedikazzjoni għad għandna għal dak kollu li hu verament il-qofol ta' kull festa.

SAN ĠUŻEPP U I-KUNĊIZZJONI



L-Istatwa ta' San Ġużep fin-niċċa.

Din is-sena l-festa ta' San Ġorġ hallitlina żewġ tifkirit dejjiema. Nibdwew l-ewwel biż-żewġ statwi li tqiegħdu fil-faċċata. Wara hafna snin iż-żewġ niċċe li kellna fil-faċċata tal-Bażilika mtlew b'żewġ statwi artistici xogħol l-istatwarju Ghawdxi l-Kav. Alfred Camilleri Cauchi. Dawn iż-żewġ statwi tbierku mill-Eċċ. Tiegħu mons Isqof Nikol Cauchi lejliet il-festa. Minn dawn il-kolonni nixtiequ nroddu hajr lill-benefatturi tagħhom. L-istatwa ta' San Ġużep thallset mill-E.T. Dr. Alexander Cachia Zammit, Ambaxxatur ta' Malta għas-Santa Sede u l-istatwa tal-Kunċizzjoni thallset minn benefattur tal-Bażilika li ma jridx juri ismu. F'isem il-Komunita' Parrokkjali nroddulhom hajr ta' l-opra verament artistika li kompliet zejneti l-faċċata tal-Bażilika taghna.



L-Istatwa tal-Kunċizzjoni fin-niċċa.

SETT TA' PJANETI ĠODDA

Kif habbarna fl-aħhar harġa tar-rivista taghna din is-sena żżanznu wkoll sett ta' 32 pianeti gotiċi ġodda li saru bil-hidma kontinwa tal-Ladies Society tal-Parroċċa taghna. Dawn il-Pjaneti, b'disinni fuq l-istolon tagħhom irrakkmat fideheb, ġew imbieerka mill-Ecc. Tiegħu Mons Isqof Cauchi fil-prezenza tal-Kumitat tal-Ladies Society lejliet il-festa s-Sibt 18 ta' Lulju. Kien verament mument ta' ferħ tara li l-pjaneti jittlibsu kollha għall-Konċelebrazzjoni Pontifikali ta' nhar il-festa fil-ghodu. Mill-ġdid inroddu hajr lill dawk kollha li habirku biex din l-opra setgħet issir realta' u l-pjaneti jżżanznu fil-festa ta' din is-sena.



Mons Isqof ibierek il-pjaneti ġodda fuq il-Prezbiterju tal-Bażilika.

IL-MARTRI TA' LYDDA

Inizjattiva tabilhaqq ta' min ifaħharha f'waħda mill-granet ta' qabel il-festa kienet rappreżentazzjoni drammatika li l-Għaqda Żgħażaġh La Stella ppreżentat fil-berah bhala ftuh tal-festa għal din is-sena. Pubbliku ferm numeruż nhar l-Erbgha 8 ta' -ulju ħanaq Pjazza San Ġorġ biex jassjosti għad-dramm mużikali "IL-MARTRI TA' LYDDA", kitba tal-Kan. Joe Meylak u mużika ta' Mro. Alfred Arnold.

Id-Dramm, li jitratta l-hajja ta' San Ġorġ, intlaqqa' tajjeb hafna mill-pubbliku preżenti li ra f'uhud mill-membri żgħażaġh tal-Għaqda atturi tassew promettenti, imħarrġin b'sengħa liema bhala għal din il-produzzjoni. Mro. John Galea kellu f'idejħ id-direzzjoni mużikali tad-dramm filwaqt li d-direzzjoni artistika kienet f'idejħ is-Sur Ġorġ Farrugia.

Id-Dramm Mużikali "IL-MARTRI TA' LYDDA" kien ġie mtella' għall-ewwel darba fl-1977 mill-Għaqda tal-Palk ASTRA. Sehem kbir f'din il-produzzjoni kellu l-Producer veteran Ghawdxi, George Xerri, li adatta l-iscritp originali għal waħda milli-isbah minifestazzjonijiet spettakolari tal-palk li qatt saru fi ġżirina.

